

Il-Vittmi tal-Gwerra f'San Pawl il-Baħar

Riċerka ta' John Bezzina

Fil-11 ta' Settembru 1943, Sir Winston Churchill baghat lil President tal-Amerika Roosevelt, messaggġ qasir hafna li dak inhar stess kien intbghatu mill-Ammirall Cunningham. Il-messaggġ kien jinqara hekk: "Il-Flotta Taljana tinsab taħt il-mira tal-kanuni ta' Malta". Hames biċċiet tal-gwerra Taljani cioe il-battleship "Duilo Doria", il-Cruiser "Pompeo Magno" kienu dahlu San Pawl il-Baħar fl-10 ta' Settembru, fil-waqt li l-ghada, waslu l-battleships "Vittorio Veneto" u "Italia" flimkien ma hames cruisers "Eugenio di Savola", "Duca D'Aosta", "Montacuccoli", Duca degli Abruzzi" u "Garibaldi" flimkien mad-destroyers "Velite", "Gregale", Artigliere", "Lagionario", u "Oriani" waslu Malta. Biċċiet ohra tal-flotta Taljana waslu fil-jiem ta' wara, b'kollox 76 biċċa.

Hawn ta' min isemmi li għal xi xhur qabel ma bdiet il-Gwerra fil-Veċċa kien hemm sajjied Sqalli u żewġt uliedu ġuvnotti li kien jisimhom Pietro u Giovanni. Dawn kienu jieklu u jorqdu fuq il-luzzu tagħhom. Jgħinhom fis-sajd kien hemm ċertu Francesco Tripolitin li kien miż żewweġ Maltija. Dawn is-sajjieda kienu l-ghira tas-sajjieda ta' San Pawl il-Baħar, għaliex fil-waqt li huma jum wara l-iehor kienu jaqbd u hafna hut is-sajjieda ta' San Pawl il-Baħar ma kienu jaqbd u tista tgħid xejn. L-Isqallin qatt ma qalu kelma wahda kif kienu jaqbd u il-hut.

F'Mejju il-missier u ż-żewġt uliedu Sqallin kienu imġegħlin jitolqu minn Malta. Izda t-Tripolin baqa hawn. Imma billi huwa lis-sajjieda ta' San Pawl il-Baħar kien jgħidilhom li huma kienu jaqbd u l-hut għaliex kienu jġgbru xi haxix mill-gzejjer..... hadd mis-sajjieda ta' San Pawl il-Baħar ma haddmuh magħhom, għax kien jidhaq bihom.

Insomma meta il-flotta Taljana dahlet f'San Pawl il-Baħar, u allura l-bahrin inghataw ċans li jinżlu l-art f'tal-Veċċa f'jum minnhom tfaċċaw Pietro u Giovanni u bdew jghajtu lis-sajjieda ta' fuq il-Moll: Il-Gigo', il-Gerfux u l-ohrajn li kienu jafu qabel ma ġew imkeċċijin.

Izda wiehed mis-sajjieda ta' San Pawl li għadu haj, darba rnexxielu jiltaqa mat-Tripolin, u meta dan is-sajjied barra li offra il-kafe u weghdu hames liri biex jgħid kif l-Isqallin kienu jaqbd u daqstant sargi. Kienu jużaw il-klorin.

Nafu li parti minn din il-flotta konsistenti minn sitt biċċiet ankrat għad-dell tal-gzejjer ta' San Pawl il-Baħar u taħt il-mira tal-kanuni tal-Fortizza ta' Campbell, kienet f'idejn

kanuniera Maltin, u armi ohra tan-nar żgħar innutati fil-post: Nr. 6 fil-Ponta tal-Miġnuna, P.7 tal-Mistra, P. 8 Tad-Dellija, P.10 Fuq ir-Riġ taħar għasfur, P.11 ta' hdejn id-dar tas-sajf tal-Agostinjani u l-ohrajn sal-Ponta tal-Qawra; ilkoll fi hsieb ir-rigment Manchester; mentri fuq ir-riġ tal-Wardija jishru fuq San Pawl il-Baħar kien hemm il-post tal-kanuni ta' kontra l-ajruplani, filwaqt li mal-moll tal-Veccia kienet għal lest il-lanċa 107 sabiex tiġbor l-ekwipaġġi tal-ajruplani taż-żewġ naħat li jahslu jaqgħu l-baħar.

Il-Fortizza Campbell kellha kanun 9.2" (Breech Loading) li kienu jiehdu hsiebu il-4th Heavy Regiment Royal Artillery. Il-“Beach Posts” uħud minnhom bdew jinbnew sa mill-kriżi tal-Abbisinja, 1935. Dawn kienu jintgħarfu minn dawk li nbnew wara billi kienu miksija b'għebel tal-qawwi imitazzjoni tal-hitant tas-sejġieħ filwaqt li dawk aktar tardivi kienu kollha ferro-concrete, infatti dik fejn il-pitch tal-“Barracudas”, fiha id-data 1942.

Aktar il-ġewwa mix-xtajtiet u aktar fil-ġholi inbnew lejn in-naħat tal-Wardija “Depth Posts” u “Pill Boxes”, fil-każ li l-ġhadu jirnexxilu jaqbad l-art. Kull posta tax-xtajta kienu jiehdu hsiebha sitta minn nies u “non-commissioned officer”, kienu armati bl-azzarini, hand-grenades, Vickers, Bren-Guns u searchlight żgħir barra l-posta. Tard fil-1941, fil-bidu ta' l-1942, fil-bajja tas-Salina, fil-Qawra u fuq il-Wardija twaqqfu stazzjonijiet tal-“GCI” (Ground Control Interception).

Għall-ġzejjer Maltin il-kanuni siekta tal-11 ta' Settembru 1943 kienu jfissru li l-gwerra kienet kważi spicċat għalina, filwaqt li fi inhawi ohra fid-dinja ġebbdet sal-5 ta' Mejju 1945. Tant li bejn il-11 ta' Settembru 1943 sa Awissu 1944 ingħataw biss 12 l-alert ta' hbit mill-ajru fuq il-ġzejjer Maltin. Hawn ta' min ifakkar li bħal ma l-Italja ċediet fit-8 ta' Settembru 1943, hekk ukoll fl-Assedju l-Kbir l-ġhadu ċeda fit-8 ta' Settembru 1565, u bħal ma l-flotta Taljana wara li ċediet ankrat San Pawl il-Baħar fil-11 ta' Settembru 1943, hekk ukoll fil-11 ta' Settembru 1565, il-flotta tal-Misilmin wara t-telfa halliet il-port ta' San Pawl il-Baħar u tas-Salina, bħal ma' kienet għamlet fis-26 ta' Settembru 1427.

L-Aħħar Vittmi

Imma għalkemm it-Tieni Gwerra Dinija minn Malta kienet ilha li ntemmet tmintax il-sena, anke San Pawl il-Baħar fl-1 ta' Novembru 1961 tilef tnejn minn uliedu kawża ta' balla tal-gwerra. Dawn kienu żewġ itfal li waqt li kienu passiġġata fl-inhawi tat-Torri l-Abjad qrib l-Armier flimkien ma shabhom tal-Għaqda tal-Mużew ta' San Pawl il-Baħar tilfu ħajjithom traġikament għax splodiet bomba tal-ġhadu li kienet għada mitluqa hemm. Dawn it-tfal kienu żewġ kuġini, Tumas Gauci ta' hdax il-sena, iben Dora u Bertu Gauci ta' 14 il-sena iben Mananni Gauci. Sal-lum fix-xagħra tal-Bandieri, u fl-inhawi tal-Veccia, il-ġenituri tagħhom għadhom jiftakru f'din id-disgrazzja.

L-Ewwel Vittmi

L-ewwel vittmi tal-gwerra f'San Pawl il-Bahar, tilfu hajjithom f'Burmarrad. Kien bil-lejl tat-18 ta' Ottubru 1941 meta waqt il-hbit mill-ajru l-familja Bonnici kienu reqdin f'darhom, htija ta' bomba tal-ghadu sabu il-mistrieħ ta' dejjem. Dawn kienu il-missier Frangisku ta' 50 sena, martu Carmela ta' 44 sena, binhom Guiseppi ta' 16 il-sena, binthom Frances ta' 6 snin u ċ-ċkejken Emanuel ta' 4 snin.

Fis-16 ta' Frar 1942 bomba ohra din id-darba matul il-jum giet hdejn "Villa Bonaci" (Il-Pescatore), forsi l-bomba kienet immirata għar Rest Camp tal-piloti tal-Airforce (Pembroke kif kien magħruf). Din il-bomba qatlet lil Manwel Borg ta' Grezz ta' Venezia. L-istess bomba qatlet ukoll wiehed tal-Airforce li hasel kien għaddej. Is-suldat Malti, l-uniku persuna tal-Airforce li sibt mietet fis-16 ta' Frar 1942 kien Poole Fredrick LAC 620341. Ma rnexxlix insib s'issa min kien is-suldat Malti. B'din il-bomba ntlaqat ukoll žiemel u raġel li helisha hafif, għaliex "shrapnel" laqtitlu il-kappell u mhux rasu. Waqt dan il-hbit tifla ta' għaxar snin, Carmellina Magro mill inhawi tal-Veccia, kienet sejra għall-leżżjonijiet tal-privat tat-Taljan u suldati tal-Airforce harġu mir-Rest Camp, u gieluha tmur lejn darha.

Ir-Royal Airforce Camp (Pembroke) f'San Pawl il-Bahar kien idejali għall-ufiċċjali tal-Airforce, għajjiena jew ixxukjati, post fejn setgħu jgħumu u jagħmlu passiġġati. Dan ir-"Rest Camp", kien fid-dar ta' Apap Bologna, Triq San Pawl, qrib Triq ix-Xama, filwaqt li l-pilots kienu fil-Villa Montalto qrib l-Għassa tal-Pulizija fl-istess triq.

Fit-28 ta' Frar, tilfet hajjitha bil-bombi fil-Pwales, it-tifla Rita Vella ta' sitt snin. Fil-Pwales ukoll bomba tal-ghadu fl-1942 nisslet hsarat fil-knisja storika ta' Sant Anna. Fit-18 ta' Marzu 1942 bil-bombi tal-ghadu tilfu hajjithom ukoll Carmela Muscat ta' 72 sena u Francesco Muscat ta' 14 il-sena.

Fl-20 ta' Marzu 1942 gie milqut b'direct hit is-Santwarju storiku ta' San Pawl tal-Huġġieġa. Kien sewwa sew meta wasal Malta l-hekk imsejjah "Convoy ta' San Ġużep (Operation MW 10). Hawn xtaqt indaħħal haġa f'ohra; Jannar - Mejju tal-1942 kienu l-aġħar xhur tal-Gwerra. Kien žmien meta iċ-ċedir ta' Malta kien imdendel b'harira. Kien žmien meta l-ghadu iddeċieda li jwaqqa' fix-xejn il-moral tal-Maltin billi jolqothom fil-laħam il-haj. Kien žmien meta kienet mistennija min hin għal iehor it-twertieq tal-"operation "HERCULES" (Operation C 3) jew ahjar l-invazzjoni tal-gzejjer Maltin minn naha tal-Assi.

Il-kartolini ta' postijiet storiċi fosthom is-Santwarju storiku ta' San Pawl tal-Menqa, qabel il-gwerra kienu jiġu stampati fil-Ġermanja u žgur li Kesserling kellu album bil-kartolini tal-Monumenti storiċi ta' Malta, fosthom inklużi wkoll il-knejjes għalhekk f'dawn il-

monumenti sfaw fosthom il-knisja tal-Furjana, il-knisja ta' Hal-Luqa, it-Teatru Rjal, il-Mosta, is-Santwarju ta' San Pawl il-Bahar u hafna u hafna ohrajn f'imkejjen ohra ta' Malta u Ghawdex, u anke driegħ San Pawl fuq il-gzejjer sfat imtajjra min bomba jew shrappel ta' bomba tal-ghadu.

Hawn ta' min isemmi li San Pawl u l-idwar tieghu kien jiforma parti kbira mill-invazzjoni tal-ghadu li fl-ahhar mill-ahhar baqghet ma sehhitx. Forsi il-quddiem ikolli çans niġbor u naghti dettalji ta' x'kien hemm lest għal San Pawl il-Bahar min naha tal-ghadu.

Fis-7 ta' April 1942 meta fighters Germaniżi reġghu mmaxinganjaw lil vapur Ghawdex "Ir-Royal Lady" u f'dan il-hbit hadd ma wegġa, iżda fl-istess jum żewġ sajjieda Ghawdxin li kienu residenti f'San Pawl il-Bahar, il-missier Ġiuseppi Grech ta' 52 sena u ibnu Ġanni ta' 28 sena mlaqqmin "Ta' Jessu" ġew immaxinganjati fid-dghajsa taghhom waqt li kienu qed jistadu. It-tifel miet fl-istess dghajsa taghhom waqt li kienu jistadu, filwaqt li l-missier ittieded l-isptar ta' Buġeja fejn miet fil-25 ta' April, sew sew għaxar tijem wara l-ghoti tal-George Cross lil poplu kollu tal-gzejjer Maltin. F'dan l-istadju ma semmejniex Suldati u bahrin minn San Pawl il-Bahar li setghu sfaw maqtula x'imkien iehor waqt il-qadi ta' dmiriġiethom. Dawn għad irid jingabru. Jissemma certu Ġiuseppi Xiberras li kien fin-navy fuq destroyer li sfat imgharrqa u kien l-uniku wiehed li salva.

Fis-6 ta' Ottubru 1941 infethet il-bażi tal-"ASR" (- Air Sea Rescue Base) f'San Pawl il-Bahar u ġiet alllokata il-lanċa HSL 107 (- High Speed Launch) qabel f'Kalafrana. Iżda għalkemm ma kienx għad hemm bażi f'San Pawl il-Bahar, fil-25 ta' Jannar 1941 il-lanċ 107 telqet minn Kalafrana għal Kemmuna, fejn minn fuq "Flying boat Taljana" li kien niżel hemm għax kien bil-hsara, ġabu lejn San Pawl il-Bahar l-ekwipaġġ ta' erba Taljani. Dan is-seaplane "Cant Z 501" kellu bhala pilota lit-Tenente Aldo Bellanzier. L-ajruplan kien waqt titjira ta' salvataġġ għal float plane iehor li ma kienx irritorna fil-bażi. Iżda bhattieni wiehed ġralu xi hsara u nitlef u talab il-bażi biex jixgħelulu is-searchlight. Minghalih kien qrib Sqallija. Il-messaġġ inqabad minn Malta, xegħlu s-searchlight u l-ajruplan niżel hdejn Kemmuna. Mgharfa il-puluzija ta' Ghawdex marru Kemmuna u arrestaw l-ekwipaġġ ta' erba minn nies u f'qasir żmien il-HSL. 107 ġiet minn Marsascalea għal Mgarr Ghawdex u hadet l-erba Taljani lejn San Pawl il-Bahar u l-ghada fil-ghaxija l-istess lanċa rmunkat l-ajruplan lejn San Pawl il-Bahar. Billi din il-lanċa kellha biss żewġt machine guns meta kienet tohroġ għas-salvataġġ kienet tkun difiża minn Huricanes. Matul il-gwerra il-107 salvat mill-bahar 86 ruh, u 46 minnhom meta kienet stazzjonata f'San Pawl il-Bahar.

Din il-habta kien incharge minn din il-bażi f'Kalafrana Flight Lieutenant William Hardie. Wara lahaq minflok Flight Lieutenant Crockett u kien fi żmienu li twaqqfet il-bażi tal Air Sea Rescue fuq il-moll tal-Veccia ta' San Pawl il-Bahar, fejn kisbu d-djar tan-Nobbli Henri Sant Cassia li hemm fuq il-moll biex ikunu hdejn il-Lanċa. In-nobbli Sant Cassia dik il-habta kien fil-army u kellu tahtu is-suldati Maltin fil-fortizza ta' Campbell fuq

Selmun.

Sa l-ahhar ta' Dicembru 1943, il-lanċa 107 salvat mill-baħar 86 persuna tal-ekwipaġġ tal-ajruplan, tal-alleati u tal-Assi. Din il-lanċa kienet tkun mgħassa mill-hurricane, u dan għaliex darba waqt li kienet twettaq missjoni ta' salvataġġ giet attakkata mill-ajruplan tal-ghadu u għalhekk bdew ma jiġbru piloti Germanizi Taljani, u allura beda jiġi seaplane tal-ghadu biex jiġbor in-nies tagħhom.

Hijacking tal-Cant - Z 506 b Serial No. MM 45432

L-isbah grajja marbuta mal-lanċa 107 tal-Vecca hi dik tad-29 ta' Lulju 1942 meta fil-gzejjer Maltin kien isaltan għadab kbir għal għadu minhabba l-ġuħ ta' kelb li kellhom il-maġġoranza tal-Maltin, u għalkemm anke f'San Pawl il-Baħar kien hemm min gawda bil-gwerra, ohrajn kienu b'subgħajhom f'halqhom isaffru għall-pluvieri.....

Fit-28 ta' Lulju l-ajruplan "Beaufort No 217" tar minn Malta biex jattakka bastiment Taljan għan-nofs inhar tal-Greċja, iżda ġara li dan l-ajruplan safa milqut minn destroyer Taljana u spicċa l-baħar. Il-crew telghu fuq dinghy u bdew jaqdfu. Il-crew kien jikkonsisti minn: Il-Kapt. Logutenent Edward T. Strever tas-SAFF (South African Airforce) minn Klersdrop, South Africa, il-Pilota W.M. Dunsmore RAF minn qrib Qrib Liverpool, is-Surgent A.R. Brown RNZAF ta timaru. Ġara li dan il crew ingabru minn seaplane Taljan u ittiehdu fi Preversa fil-Greċja, fejn ġew milqgħua tajjeb mit-Taljani. l-ghada 29 ta' Ottubru tghabbew fuq il-Cant Z 50 No. MM 45432 li kien jiffirma parti mill-Squadrilji ta' Ricognizione Marittima u telqu lejn Taranto fl-Italja.

Il-pilota Taljan kien jismu Tenente Pilota Mastrodicasa. Kien hemm ukoll second pilot Inġinier u wireless operator u karabinier li kien armat għassa tagħhom. Billi dan il-karabinier l-uniku armat u għassa tagħhom l-ajruplan għamillu d-deni, il-crew tal-ajruplan priġunieri malli lemhu l-kosta ta' Sqallija u l-Italja, żarmaw lil Karabinier u hadu l-ajruplan f'idejhom u ġelghu l-pilota iddawwar ir-rotta għal-Malta, iżda qorbu daru għalihom li "spitfires", allavolja il-Pilot Dunsmore beda jxejjer il-flokk abjad, bhala turija li kienu ser iċedu u għalhekk biex ma jintlaqtux għal-mewt niżlu San Pawl il-Baħar.

Flying officer J.S. Houghton, li temporanjament kien ikollu f'idejgħ it-tmexxija tal-Air Sea Rescue, jiġifieri anke tal-Lanċa 107 tal-moll tal-Vecca, jgħidilna li l-ajruplan Taljan ġie irmunkat minn HS 107 lejn San Pawl il-Baħar u mill-bokka tal-port seaplane Sunderland ġibdu sal-moll taht ir-riħ tal-gzejjer sal-baga l-barra mill-moll tal-Vecca. Hemm il-hames Taljani u l-erba tal-crew tal-Beaufort, tniżzlu l-art. Il-kliem bħaċ-ċirasa jiġri u fuq il-moll ingabru għadd ta' Pawlini mimlija għadab għall-ghadu u li kieku ma kienx hemm għassa qawwija il-Maltin kienu jattakkaw lit-Taljani, iżda l-kaptan Strever tas-South Africa, li kien daq l-ospitalita tat-Taljani fi Prevesa l-Greċja hareġ ir-revolver

u bih hedded lil Maltin.

Wara ritratt fuq il-moll, ritratt ta' tifikira, l-ekwipaġġ tal-Beaufort u tal-Canta jddahhlu fid-dar ta' Sant Cassia iżda n-nies baqgħet hemm u biex jevitaw l-inkwiet mal-Maltin, kemm il-prigunieri u kemm il-crew tal-ajruplan Inġliż harguhom mill-bieb ta' wara tal-qilla. Matul il-gwerra fil-bajja ta' San Pawl twaqqgħa "Spitfire" hdejn il-Gżejjer u iehor fejn huwa illum il-pitch tas-Sirens, u kien waqa Hurricane fuq ir-rih tal-Pwales.

Minhabba l-invażżjoni dawk il-Maltin li kellhom dar tas-sajf f'San Pawl il-Baħar ma setgħux jinżlu u jorqdu hemm. Kull min kien jinqabad kien jehel nofs lira kull darba. Minhabba l-biża ta' nvażżjoni l-kosta u x-xtajta kienu miksija bil-barbed wire (fildiferru mxewwek. Kien hemm mines mohbija u barrikati tal-barbed wire fit-toroq u hitan għal kontra it-tankijiet u trakkijiet fit-telgħa ta' San Pawl tat-Targa. Għall-istess għan gew mingura il-figuri tal-mili minn fuq il-milestones tal-qawwi.

Thaffru air raid shelters diversi f'San Pawl il-Baħar iżda l-istorja ta' dawn għad trid tingabar. F'Ġunju 1942 fethet il-V.K. (Victory Kitchen) ta' San Pawl il-Baħar u bhall inhawi ohra r-residenti riedu jċedu persentaġġ tar-razzjon tagħhom biex ma jkunx hemm hela ta' ikel u pitrolju. Twaqqfu Advanced Dressing Station fil-Wardija u San Pawl il-Baħar minhabba il-korrimenti. Bejn is-sitta ta' April u l-hmistax ta' April, 1942 sfaw milquta sitt imtihen tal-qamh fosthom dik ta' Gatt li reġgħet bdiet tithan fit-18 tal-istess xahar.

Bejn il-bidu ta' Mejju u Ġunju 1943 kull rokna f'San Pawl il-Baħar kienet mimlija suldati tal-8th Army u suldati Amerikani. Il-bajja nfissha kienet mimlija b'landing crafts u biċċiet tal-gwerra bi thejjiġja għal "Operation Husky". Fis 6 ta' Ġunju 1943 tista tghid ma kienx baqa qoxra f'San Pawl il-Baħar, għalkemm kienu baqgħu dawk l-Amerikani li kienu qed jiehdu hsieb l-ajruplani ta' Horob fix-Xewkija Ghawdex. Infatti l-materjal kollu għal dan l-airstrip kien jingarr min fuq il-moll tal-Veccia. Grupp minn dawn l-Amerikani kienu joqgħdu fid-dar Nr. 414 Triq San Pawl, illum dari. Kienu baqgħu San Pawl il-Baħar ukoll Artellieri Amerikani li flimkien ma suldati Inġliżi u Maltin wara l-invażżjoni ta' Sqallija baqgħu fuq il-kanuni u kienu għadhom jgħassu u jipproteġu l-biċċiet tal-Gwerra Taljani ankrati f'San Pawl il-Baħar.

Fl-invażżjoni ta' Sqallija hadu sehem 3 ajruplani, Sunderland u 3 Catalina stazzjonati f'San Pawl il-Baħar u Kalafra, li kien magħrufa bhala 230 one half Sunderland. Dan il-perjodu tal-invażżjoni kien floriġu għal hwienet ta' San Pawl il-Baħar, l-aktar dawk tax-xorb. Il-bars mimlija min jixrob tazza "Ambid" u ohra u ohra u minn kien jiflah ihallas jew ipartat kien jingħata xi grogg jew tnejn brandy tal-"qalb" jew xi grogg whisky "Black and White" jew "Johnny Walker" għax kien hemm hwiënet qabel il-gwerra hażnu fliexken mixtrija bis-sebgha xelini u rrendew qliegh kbir.

Dan huwa biss ftit taghrif dwar sehem San Pawl il-Bahar fil-gwerra. Għad baqa hafna xi jsir u x'jingabar u għalhekk nagħmel appell lil Kunsill tal-post li jiġbor recording minghand ix-xjuħ li baqa ta' x'għarrab u x'għadda minnu San Pawl il-Bahar matul il-Gwerra. Jingabar taghrif dwar sehem il-knisja, l-edukazzjoni, mard u sanità, lieva, taghrif mill-kotba tal-okkurrenzi tal-Puluzija ta' San Pawl il-Bahar u meta jingabar dan il-materjal kollu b'ricerka u ntervisti jkun sar monument lil San Pawl il-Bahar, monument li kull darba jkun stampat fi ktieb, ikun jiġbor fih test ferm itwal u dettaljat minn kull monument iehor ta' l-irham. L-ewwel pass sar, ejja nimxu l-quddiem.

John Bezzina



Distributor of Nuts
and
Dried Fruits

New Street off Qawra Coast Road, Qawra

Tel: 570270 Fax: 576410

E-mail: Bankok@netgate.net

WE 5
BAR AND RESTAURANT
TRIQ IL-MULETT, QAWRA
FULLY AIRCONDITIONED

SET MENU - SNACKS
A LA CARTE - TAKE AWAY:

TEL. NOS. 574598 / 412965 / 412950 / 410671 / 414611